

MINISTERU GHALL-EDUKAZZJONI U X-XOGHOL

POŻIZZJONI TA' KOORDINATUR TAT-TRASPORT TAL-ISKOLA FI HDAN IL-MINISTERU GHALL-EDUKAZZJONI U X-XOGHOL

(Skont l-*HR Plan* tal-Ministeru ghas-sena 2016)

Skont klawnsola 3.1(l) tal-Ftehim Kollettiv kurrenti, nomenklaturi li jindikaw il-maskil jinkludu wkoll il-femminil.

1.0 Introduzzjoni

1.1 Is-Segretarju Permanenti, Ministeru tal-Edukazzjoni u x-Xogħol jilqa' applikazzjonijiet għall-pożizzjoni ta' Koordinatur tat-Trasport tal-Iskola fi hdan il-Ministeru għall-Edukazzjoni u x-Xogħol (MEDE).

2.0 Tul tal-assignment u kundizzjonijiet

2.1 Persuna magħzula tidhol f'*assignment/inkarigu* ta' sitta u tletin (36) xahar bhala Koordinatur tat-Trasport tal-Iskola fil-MEDE li jista' jiġi mgedded għal perijodi oħra.

2.2 Il-pożizzjoni ta' Koordinatur tat-Trasport tal-Iskola hija sugġetta għal perijodu ta' prova ta' sena (1).

3.0 Salarju marbut mal-pożizzjoni

3.1 Is-salarju meħmuż ma' din il-pożizzjoni ta' Koordinatur tat-Trasport tal-Iskola huwa ekwivalenti għal Salarju ta' Skala 11, li fl-2016 huwa ta' €17,022.98 fis-sena, li jiżdied b'inkrimenti annwali ta' €375.17 sa massimu ta' €19,274.00.

4.0 Dmirijiet

4.1 Id-dmirijiet ta' persuna fil-pożizzjoni ta' Koordinatur tat-Trasport tal-Iskola fi hdan MEDE jinkludu:

- Li jkollha l-ħila timplimenta l-politika tat-Trasport approvata mid-Direttorati tal-Edukazzjoni;
- Tipproponi titjib fis-sistema eżistenti tat-trasport;
- Tieħu responsabbiltà shiħa għat-tmexxija tat-Taqsima tat-Trasport;
- Titlob mill-Kapijiet tal-Iskola, il-ħtigijiet ta' transport qabel ma tibda s-sena skolastika;
- Tistabbilixxi r-rotot skont it-talbiet li jsiru mill-Kapijiet tal-Iskola.;
- Tfassal reġistru tar-rotot li jiġu mqassmin f'kategoriji skont jekk ir-rotot humiex meħtieġa għal:

- (i) Studenti bi bżonnijiet speċjali li qeġħdin fi skola regolari li jagħmlu użu minn *wheelchair*

- (ii) Studenti bi bżonnijiet speċjali fiċ-Ċentru speċjali li jagħmlu użu minn *wheelchair*
 - (iii) Studenti bi bżonnijiet speċjali li jeħtieġu *taxi* fl-iskejjel regolari
 - (iv) Rotot li jeħtieġu minibus b'14-il sit
 - (v) Rotot li jeħtieġu minibus b'18-il sit
 - (vi) Rotot li jeħtieġu vetturi b'36 sit
 - (vii) Rotot li jeħtieġu vetturi sa 53 sit
- Tippreżenta r-registru tar-rotot lill-iskejjel u tiġbor lura tagħrif għall-irrangar mill-ġdid;
 - Tippreżenta tagħrif lura lil operaturi rispettivi skont it-tqassim tar-rotot bi qbil skont il-ftehim bejn Direttorati/fornituri;
 - Tircievi ilmenti mill-iskejjel u entitajiet oħrajn dwar kwistjonijiet relatati mal-ħidmiet tat-trasport tal-iskola;
 - Tagixxi fuq l-ilmenti u ttiprovdi tagħrif lura lid-Direttorati u lill-iskejjel dwar soluzzjonijiet offruti u l-azzjonijiet li ttieħdu
 - Tircievi notifikati ta' bidliet fl-iskedi meħtieġa mill-iskejjel u tipprezentahom lil operaturi għal azzjoni neċessarja, tieħu nota tan-notifikati;
 - Tfassal data ta' tnaqqis ta' incidenti mill-operaturi u tapplika penalitajiet lill-operaturi preżenti bi qbil mal-ftehim stabbilit;
 - Temenda rotot fuq bażi regolari sabiex jintlaħqu l-ħtiġijiet dejjem jinbidlu tal-istudenti u l-iskejjel;
 - Tikkomunika mal-operaturi u l-iskejjel dwar l-immaniġġjar tat-traffiku dwar rotot u skejjel fil-qrib;
 - Iżżur l-iskejjel sabiex tirranga kwistjonijiet dwar l-immaniġġjar tat-traffiku dwar rotot u skejjel fil-qrib;
 - Taggorna r-*rekords* fis-*software* dwar rotot li jikkonċernaw studenti li jagħmlu użu mit-trasport uffiċjali tal-iskola;
 - Tipprovdi skeda tal-ħidmiet tat-trasport kif mitlub mid-Direttorati minn żmien għal żmien, u jikkomunika mal-operaturi u l-iskejjel dwar l-iskeda pprovduta;
 - Tipprovdi skeda għall-istudenti bi bżonnijiet speċjali għal Skola Sajf;
 - Tivverifika l-irċevuti u tirrakkomanda lid-Direttur azzjonijiet li jridu jittieħdu qabel ma jseħħ il-ħlas;
 - Tikkomunika mad-dipartiment tal-Kontijiet tad-Direttorati dwar it-twettiq, il-vjaġġi li ma sarux, it-twettiq ta' vjaġġi li saru kmieni/tard u kwistjonijiet oħra rrelatati mal-ħidmiet tat-trasport;

- Xi xogħol iehor li jista' jkun meħtieġ mid-Direttorati minn żmien għal żmien relatat mal-hidmiet tat-trasport għall-iskejjel;
- Twettaq dmirijiet oħra skont l-esiġenzi tas-Servizz Pubbliku skont struzzjonijiet tas-Segretarju Permanenti Ewlieni.

5.0 Rekwiziti tal-eligibbiltà

5.1 Sal-hin u d-data tal-gheluq ta' din is-sejha għall-applikazzjonijiet, l-applikanti għandhom ikunu:

- (i) (a) ċittadini ta' Malta; jew
 - (b) ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-sahha ta' legislazzjoni tal-UE u dispożizzjonijiet ta' trattati dwar iċ-ċaqlieq hieles tal-haddiema; jew
 - (c) ċittadini ta' kwalunkwe pajjiż iehor li għandhom jedd għal trattament ugwali daqs ċittadini Maltin fi kwistjonijiet ta' impjieg minhabba li jkunu japplikaw għal dak il-pajjiż legislazzjoni tal-UE u dispożizzjonijiet ta' trattati dwar iċ-ċaqlieq hieles tal-haddiema; jew
 - (d) kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma persuni msemmija f'(a), (b) jew (c), skont kif hemm fil-liġi jew fil-legislazzjoni tal-UE u dispożizzjonijiet ta' trattati msemmija hawn fuq; jew
 - (e) ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiż terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Il-parir tad-Dipartiment għall-Affarijiet taċ-Ċittadinanza u *Expatriates* fi hdan l-Aġenzija *Identity Malta* għandu jiġi mfittex skont il-ħtieġa fl-interpretazzjoni tal-provvedimenti imsemmija hawn fuq.

Il-ħatra ta' kandidati msemmija f'(b), (c), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u legiżlazzjoni sussidjarja. L-aġenzija *Jobsplus* għandha tiġi kkonsultata skont il-ħtieġa dwar din il-materja.

- (ii) ikunu kapaċi jikkomunikaw bil-lingwa Maltija u dik Ingliża;

- (iii) ikollhom kwalifika rikonoxxuta f' Livell 3 tal-MQF fl-ECDL; U
- a) għandhom diploma rikonoxxuta pertinenti f' Livell 5 tal-MQF (dment li fir-regward ta' programmi li bdew minn Ottubru 2003 'l quddiem, din għandha tkun sugġetta għal minimum ta' 60 kreditu ECTS/ECVETS jew ekwivalenti; **JEW**
 - b) Uffiċjal Pubbliku fis-Servizz Pubbliku ta' Malta, fi Skala ta' Salarju mhux anqas minn Skala 15, bi (3) tliet snin esperjenza ta' xogħol relevanti.

Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eliġibbiltà, sakemm dawn ikunu fis-sugġetti mitluba.

Dawk il-kandidati li ma jkunux għadhom għabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew approvati għall-ghoti tal-kwalifiki imsemmija sal-hin u d-data tal-għeluq ta' din is-sejha għall-applikazzjonijiet.

- (iv) ta' kondotta li hi xierqa għall-pożizzjoni li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-*Service and Leave Record Form* (GP 47); filwaqt li dawk li japplikaw minn barra jridu jipprezentaw Ċertifikat riċenti tal-Kondotta mahruġ mill-Pulizija jew awtorita' ohra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

- 5.2 Tingħata kunsiderazzjoni xierqa lill-kandidati li, minbarra dak rikjest f'paragrafu 5.1, għandhom esperjenza ta' xogħol relevanti u ppruvata.
- 5.3 L-applikanti prospettivi għandhom jaraw il-provizzjonijiet generali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita' pertinenti ohra, kif applikabbli (ara l-link aktar 'l isfel).

6.0 Sottomissjoni ta' dokumentazzjoni

- 6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti li kopja tagħhom għandha tkun mehmuża mal-applikazzjoni. Kopji *scanned* mibgħuta b'mod elettroniku huma aċċettati.
- 6.2 Id-dokumenti originali għandhom, mingħajr eċċezzjoni, jintwerew waqt l-intervista.

7.0 Proċeduri tal-għażla

- 7.1 L-applikanti eliġibbli jiġu assessjati minn Bord tal-Għażla biex jiddetermina kemm huma adatti għall-pożizzjoni. Il-marka massima għal dan il-proċess tal-għażla hija **200** u l-marka li persuna trid iġġib biex tgħaddi hija **100**. Il-kriterji tal-Assessjar tista' tinstab minn fuq: <http://education.gov.mt/en/Pages/vacancies.aspx>.

7.2 Notifika ta' pubblikazzjoni tar-riżultat tista tara' mis-sit <https://education.gov.mt/vacancies/Pages/Published%20Results.aspx>.

8.0 Sottomissjoni tal-applikazzjoni

8.1 Applikazzjonijiet, flimkien ma' Formola ta' Rekord tas-Servizz u l-*Leave* (GP 47) agġornata fil-każ ta' Ufficjali Pubblici u sommarju tal-kwalifiki u esperjenza fil-Format tal-Curriculum Vitae Ewropew, għandhom jintbagħtu permezz tal-Portal tal-Ingagġ tal-Edukazzjoni BISS f'dan l-indirizz: <https://edurecruitment.gov.mt> mhux aktar tard minn **nofsinhar (Hin Ċentrali Ewropew) ta' nhar it-Tnejn 19 ta' Settembru 2016**. Irċevuta awtomatika tintbagħat lilek permezz ta' *e-mail* tinformak li l-applikazzjoni tiegħek waslet.

8.2 L-applikanti huma mhegga biex ma jistennewx sal-aħħar gurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi hsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet.

8.3 L-impjegati tal-MEDE biss, minbarra l-entitajiet għandhom japplikaw għal GP 47 billi jibgħatu *e-mail* fuq records.mede@gov.mt, u jindikaw b'mod ċar, l-isem u l-kunjom shih, in-numru tal-karta tal-Identità, il-Grad, in-numru. tat-telefon, u l-indirizz tad-dar flimkien ma' ir-referenza tas-sejha li applikajt għaliha. Kopja tinbagħat lill-applikant permezz ta' *e-mail* u l-originali tinbagħat lill-Bord tal-Għażla.

8.4 Aktar dettalji dwar is-sottomissjoni tal-applikazzjonijiet jinsabu fil-provvedimenti generali msemmija hawn isfel.

9.0 Provvedimenti generali oħra

9.1 Provvedimenti generali oħra dwar din is-sejha għall-applikazzjonijiet, b'referenza partikolari għall-:

- kundizzjonijiet applikabbli oħrajn;
- bdil raġonevoli għall-persuni rreġistrati b'dizabilita;
- sottomissjoni ta' dikjarazzjoni ta' rikonoxximent dwar il-kwalifiki;
- pubblikazzjoni tar-riżultat;
- il-proċess sabiex tiġi sottomessa petizzjoni dwar ir-riżultat;
- eżami mediku;
- aċċess għall-formola tal-applikazzjoni u dettalji relatati
- żamma ta' dokumenti

jistgħu jiġu aċċessati permezz tas-sit elettroniku tad-Direttorat tar-Resourcing, Ufficċju tar-Riżorsi Umani fl-Amministrazzjoni Pubblika fl-indirizz <http://opm.gov.mt/en/PAHRO/RESOURCING/Pages/Forms%20and%20Templates/Forms-and-Templates.aspx>. Dawn il-provvedimenti generali għandhom jiġu meqjusa bħala parti integrali minn din is-sejha għall-applikazzjonijiet.

Is-sit elettroniku, u n-numru tal-*fax* tal-Ministeru huma www.education.gov.mt, u 2598 2264.